

Gaçyş

Category: Goşgular, Kitapcy
написано kitapcy | 23 января, 2025
Gaçyş GAÇYŞ

Akmyrat Şire

Sen gaçdyň biweçlerden dünýäni piňne almaýan,
Gaçdyň bu barlyga az-kem akyl ýetirmek üçin.
Gaçdyň guşkellelerden, ýokanç keselden gaçan deý,
Gaçdyň Ýlham bedewiňe ganat bitirmek üçin.

Bolmak üçin gybatlardan, dawa-jenjelden alysda,
Goşulmazlyk üçin it deý gemrişýän toparlara,
Gaçdyň!
Terk etdiň boş öwýänleri,
Sebäp tapsa, «ýuwýanlary»,
Bulgur dostlaryňdan geçdiň.

Tire-taýpaçyllary,
Ownukçyllary ret etdiň.
Talentlydygyňy duýup,
«Bedewi бүдresin» diýip,
Tor gurýanlardan gaçdyň-da,
«Mis atlyň» ýurduna gitdiň.

Gadym derwüşler deýin, pähim-paýhasa ýugrulyp,
Iner ýüki abraý bilen köp ýyldan geldiň öwrülip.

Görseň: ýene şol biweçler,
Guşkelleler, öwünjeňler.
Tireparaz, ownukçyllar,
«Ýüzleşmäge» göwünjeňler,
It deý gemrişýän toparlar, biri-birine badak atýan.
Halymsyraýan,
Gürledip, öz bahaňdan arzan satýan.
Baş kürsüde oturana ýaranmak üçin omalýan,

Çemeçillik edip alan at-titulyna gomalyan,
Pöwheler töweregini...

...Belki şum täleý, belki-de üşügiňi ýitirdiler,
Ýatyrşyň demsiz-düýtsüz, gaçypşyň üçünji gatdan.
Belki şum täleý, belki-de ajalyňy ýetirdiler,
Heý ynanar ýalymy, beýle ir öçenine
seniň adyňyň aýatdan?!

13.05.1991.

Hemra ŞIROW. Goşgular